

कब्बाल चिराग की हत्या के मामले में सात आरोपी गिरफ्तार

हत्या के मामले में अन्य आरोपियों की तलाश जारी

सरवाड़, (निर्स)। शहर में घुलंडी के दिन टोल नाके के पास चिराग कब्बाल पर हमला करने से हुई मौत के बाद थाना प्रभारी सूर्यभान सिंह ने कार्रवाई करते हुए हत्या के मामले में सात आरोपी गिरफ्तार किए तथा अन्य की तलाश जारी है। 24 घंटे में कब्बाल की हत्या के मामले का खुलासा करते हुए आरोपियों को गिरफ्तार किया। अन्य आरोपियों की तलाश जारी है।

जानकारी के अनुसार सरवाड़ कब्बाली कार्यक्रम को लेकर दो पक्षों में विवाद चल रहा था। मंगलवार रात्रि को एक पक्ष के कुछ लोगों ने बेटे चिराग कब्बाल (35) एवं अन्य पर हमला कर दिया। घटना में चिराग कब्बाल बुरी तरह से घायल हो गया।

घायल अवस्था में उसे सरवाड़ के राजकीय चिकित्सालय में भर्ती कराया। जहां उपचार के दौरान उसने दम तोड़ दिया था। पुलिस ने मुश्ताक



चिराग कब्बाल की हत्या के मामले में आरोपियों को गिरफ्तार किया।

हुसैन की रिपोर्ट पर मुकदमा दर्ज कर कार्रवाई शुरू की। पुलिस अधीक्षक

चुनाराम जाट के निर्देश एवं अतिरिक्त पुलिस अधीक्षक घनश्याम शर्मा व

पुलिस उप अधीक्षक खीव सिंह राठौड़ के निर्देश पर गठित पुलिस टीम ने

कब्बाली कार्यक्रम को लेकर दो पक्षों में विवाद चल रहा था

कार्रवाई करते हुए घटना में लिप्त जैन कॉलोनी सरवाड़ निवासी इरशाद (31) पुत्र इकबाल साबरी, गुलशाद उर्फ गुल्ली (23) पुत्र इरशाद साबरी, बेरी चौक सरवाड़ निवासी शेर अली (36) पुत्र छोटे राजा, आजाद कॉलोनी सरवाड़ निवासी अहमद (27) पुत्र बाबू खान, बड़ा मोहल्ला सरवाड़ निवासी सलमान (25) पुत्र छोटे राजा, बड़ा मोहल्ला सरवाड़ निवासी हसन (32) पुत्र छोटे राजा एवं दादाबाड़ी निवासी जुल्फकार उर्फ जुल्मी (24) पुत्र बाबू खान को गिरफ्तार कर लिया।

महंत से मारपीट, भागने पर किया था मजबूर

व्यावर, (निर्स)। विधायक शंकर सिंह रावत उनके पुत्र और पुत्री पर लगाए गए आरोपों से भाजपा पदाधिकारी से लेकर कार्यकर्ता हतप्रभ हैं और आने वाले चुनाव के परिणामों को सोचकर भयभीत हैं। पिछले दिनों व्यावर के समीपवर्ती प्राचीन नीलकंठ महादेव की धर्म स्थली पर मंदिर क्षेत्र में हुए जानलेवा हमले को लेकर विधायक शंकर सिंह रावत, उनके परिवार व समर्थकों पर मुकदमा दर्ज किया जा चुका है। मंदिर के महंत सूरतनाथ ने उनके साथ हुई मारपीट और मंदिर के विरुद्ध दर्ज कराया है। रिपोर्ट में सूरतनाथ ने विधायक शंकर सिंह रावत के पुत्र पर मारपीट का आरोप लगाया है। उन्होंने विधायक रावत और उनके परिवार पर कई गंभीर आरोप लगाए हैं। आरोप लगाया है कि महंत

सूरतनाथ को विधायक शंकर सिंह रावत किसी आश्रम से लेकर आए थे और पांच सौ रुपये के दस्तावेज पर इकरारनामा भी लिखा था। ग्राम पंचायत से दंडा की सरपंच रतन सिंह भाटी, जवाजा किशनपुर की सरपंच लीला, विधायक शंकर सिंह रावत और जैतारण के विधायक अविनाश गहलोत के हस्ताक्षर हैं। इस इकरारनामे में सूरतनाथ को एक स्वर में मंदिर का महंत स्वीकार किया है। विधायक शंकर सिंह रावत ने सूरतनाथ को भगवा दुर्गाला पहनाकर गद्दी पर बिठाया था। उसी महंत से उनके पुत्र ने मारपीट की और भागने को मजबूर कर दिया। बताया जा रहा है कि महंत को इतना पीटा गया कि उनको जान बचाने के लिए भागना पड़ा। विधायक रावत के खिलाफ मुकदमा दर्ज हुआ है। जिसकी जांच पाली सीआईडी क्राइम ब्रांच के अधिकारियों के नेतृत्व में हो रही है।

ईट-भट्टे पर आपस में भिड़े मजदूर

हनुमानगढ़, (निर्स)। पीलीबंगा थाना क्षेत्र में एक ईट भट्टे पर काम करने वाले मजदूरों में रात्रि के समय झगड़ा हो गया। शराब के नशे में धुल्ल मजदूर आपस में भिड़ गए। बात हाथपाई तक पहुंच गई। इस सम्बन्ध में एक मजदूर की ओर से कई जनों के खिलाफ मारपीट और छीनाझपटी करने के आरोप में पीलीबंगा पुलिस थाने में मामला दर्ज करवाया गया है। हेड कॉन्स्टेबल राकेश मीणा ने बताया कि अंगनी में मामला दर्ज कराया है। रिपोर्ट में बताया कि वह मजदूरों का कार्य करता है। वह, उसका भाई अनिल, बबलू, रविन्द्र व दो अन्य जने अपने व्वाटर्स में होली का त्योहार मना रहे थे। तभी सविन, सोनू, प्रवीण पुत्र महेन्द्र केकट निवासी करीबगंज जिला मंत्रीपुरी उत्तर प्रदेश हाल 34 एसटीजी बागड़ी भट्टा व श्योकरण, राधे, बलवीर, महेन्द्र निवासी 34 एसटीजी बागड़ी भट्टा और 20-25 अन्य व्यक्ति शराब के नशे में उसके व्वाटर्स में चुसे और मारपीट की।

लूट मामले में आरोपियों की कराई शिनाख्त परेड

हनुमानगढ़, (निर्स)। दंपती पर हमला कर सोने के कड़े और बालियां छीनने के मामले में बापदा गिरफ्तार तीनों आरोपियों की जिला जेल में शिनाख्त परेड कराई गई। शिनाख्त परेड के बाद अब जंक्शन पुलिस आरोपी मनी (19) पुत्र सेबकसिंह, शिवा (25) पुत्र विजय और सरजीत उर्फ विक्की (32) पुत्र नरेन्द्र सिंह को प्रोडक्शन वॉरंट पर गिरफ्तार करेगा। इसके बाद पीसी रिमांड मंजूर कराकर लूट का माल बरामद करने के प्रयास किए जाएंगे।

मनीष सुखीजा निवासी बाई 13, दुर्गा कॉलोनी में 7 फरवरी को मुकदमा दर्ज करवाया था। उसने बताया कि उसके पिता अशोक सुखीजा और माता आशा सुखीजा पर नारंग होटल के पीछे बाइक सवार 3 लोगों ने हमला कर दिया। इन बदमाशों ने उसकी मां के हाथ में पहने सोने के 2 कड़े और कान में पहनी सोने

की बालियां लूट ली और फरार हो गए। पीडित की रिपोर्ट पर पुलिस ने अज्ञात बाइक सवारों के खिलाफ मुकदमा दर्ज कर जांच शरू की। पुलिस ने जांच करते हुए पिछले दिनों मनी, शिवा और सरजीत को बापदा गिरफ्तार किया।

पुछताछ में खुलासा हुआ कि इन तीनों ने 31 जनवरी की रात को संगरिया रोड पर पैदल जा रहे महिला और उसके भाई से जेवारा-नकदी, मोबाइल फोन लूटा था। लूट को लेकर 1 फरवरी को मुकदमा दर्ज करवाया गया था। इसके अलावा मनी ने अपने घर के ही साथी जशप्रीत व हर्षप्रीत उर्फ जस्सा पुत्र मयर्सिंह के साथ मिलकर 29 जनवरी को जंक्शन धानमंडी के पास एक महिला के कान में पहनी सोने की बालियां छीनी थी। जशप्रीत व हर्षप्रीत उर्फ जस्सा किसी अन्य मामले में सिरसा जेल में बंद है।

सीएचसी का निरीक्षण किया

बीकानेर, (निर्स)। मुख्य चिकित्सा एवं स्वास्थ्य अधिकारी डॉ. मोहम्मद अब्दुल पवार ने गुरुवार को लूटकारणसर के ब्लॉक मुख्य चिकित्सा अधिकारी कार्यालय और साप्ताहिक स्वास्थ्य केंद्र का औचक निरीक्षण किया। इस दौरान उन्होंने अस्पताल में दवाईयों और जांचों की उपलब्धता, वार्डों की व्यवस्था, स्टफ की उपस्थिति सहित अनेक व्यवस्थाओं का जायजा लिया। निरीक्षण के दौरान बीसीएमओ कार्यालय के कनिष्ठ सहायक अर्जुन सिंह के दो दिन से बिना पूर्व सूचना अनुपस्थित पाए जाने पर उसके विरुद्ध कारण बताओ नोटिस जारी करने के निर्देश दिए। इसी प्रकार वहां प्राप्त शिकायत के अनुसार देलाना छोटी की सुलोचना लंबे समय से अनुपस्थित रहती है। इसे गंभीरता से लेते हुए उन्होंने सुलोचना के विरुद्ध कारण बताओ नोटिस जारी करने के निर्देश दिए।

नाबालिग लड़की को जबरन शराब पिलाई

डूंगरपुर, (नि.सं.)। डूंगरपुर के सदर थाना क्षेत्र में 17 साल की नाबालिग लड़की को शराब पिलाने और उससे छेड़छाड़ करने का मामला सामने आया है। बेटे को बुलाने आई मां के साथ भी मारपीट की गई। घटना के बाद पीडिता को डूंगरपुर अस्पताल में भर्ती कराया गया है। सदर थाना पुलिस ने मामला दर्ज कर जांच शुरू कर दी है।

सीआई मदनलाल ने बताया कि नाबालिग पीडिता ने रिपोर्ट में बताया कि वह 11 वीं क्लास में पढ़ती है। गुरुवार को दोपहर के समय वह घर पर थी। उस समय यशवंत पाटीदार ने फोन कर उसे बड़ी स्कूल के पास बुलाया, जहां उसको जबरन बीयर पिलाई। इस दौरान नीलेश भाटिया नाम का युवक भी वहां आ गया और फिर कुछ और लडके भी आ गए और ड्रिंक करने लगे। उस समय उसकी मां ने फोन कर जल्दी घर आने के लिए

बेटे को बुलाने आई मां को भी पीटा

कहा लेकिन वह लोट हो गई। इस पर उसकी मां उसे ढूँढते हुए स्कूल के पास आ गई और थपड मारकर घर ले जाने लगी। इस पर रामा भाटिया, उसकी पत्नी, निलेश भाटिया और उसकी पत्नी ने उसको रोक लिया और सभी ने मिलकर उनके साथ मारपीट की और कपड़े फाड़ दिए। पीडिता ने बताया कि लात, घुंसे से मारपीट के कारण उसके शरीर पर कई जगह चोटें आईं। घटना के बाद मां ने उसे डूंगरपुर अस्पताल में भर्ती कराया। थानाधिकारी ने बताया कि पीडिता ने जबरन शराब पिलाने, छेड़छाड़ करने, मारपीट करने और ब्लैकमेल करने की रिपोर्ट दी है। इस पर सदर थाना पुलिस ने प्रकरण दर्ज कर जांच शुरू कर दी है।

पुरानी रंजिश को लेकर किया जानलेवा हमला

हनुमानगढ़, (निर्स)। जिले के टिब्बी थाना इलाके में पुरानी रंजिश को लेकर एक व्यक्ति पर जानलेवा हमला करने का मामला सामने आया है। कुछ समय पहले दो पक्षों में किसी बात को लेकर कहासुनी हुई थी। इसी रंजिश को लेकर पीडित पर ईट और सरिए से हमला कर दिया, जिससे उसके सिर से खून बहने लगा। परिजनों ने उसको अस्पताल पहुंचाया। सरिए से हमले के कारण पीडित के सिर में 18 टांके आए हैं। पुलिस ने मामला दर्ज कर जांच शुरू कर दी है।

एएसआई सुखपाल सिंह ने बताया कि देर शाम नवनीत कुमार (45) पुत्र टेकचंद अरोड़ा निवासी बाई 2 टिब्बी ने थाने में रिपोर्ट दी। उसने बताया कि उसकी कुछ समय पहले सतीश कुमार,

ईट व सरिए के वार से सिर से बहने लगा खून, 18 टांके आए

सुभाषचंद्र और सत्यदीप से कहासुनी हुई थी, जिसको लेकर वह रंजिश रखते हैं। वह अपने भाई अनिल कुमार के साथ मुख्य बाजार स्थित प्लॉट पर आया हुआ था। इस दौरान सतीश कुमार, सत्यदीप और सुभाष चंद्र हाथों में सरिया व ईट लेकर आए। तीनों उसके भाई अनिल कुमार को प्लॉट से गला पकड़कर बाहर गली में ले गए और गाली-गलौज करते हुए मारपीट करने लगे। वह अपने भाई को बचाने के लिए बाहर आया तो सुभाष

ने उसके सिर पर ईट से हमला कर दिया, जिससे बंध संहल नहीं पाया।

नवनीत ने बताया कि इसके बाद सुभाष और सत्यदीप ने उसको पकड़ लिया और सतीश से कहा कि इन दोनों भाइयों को जाय से मार देते हैं। इस पर सतीश कुमार ने उसको मारने की नीयत से उसके सिर पर सरिए से जानलेवा वार कर दिया। सरिए से चोट लगने से उसके सिर से खून बहने लगा। पीडित ने बताया कि तीनों आरोपियों ने धमकी दी कि तुम दोनों में से आगे एक तो पक्का मरगा। नवनीत ने बताया कि हमले की जानकारी मिलने पर उसके चाचा भूपेन्द्र कुमार बचाने आए तो आरोपी मौके से भाग गए। एएसआई ने बताया कि पुलिस ने पीडित की रिपोर्ट के आधार पर मामला दर्ज कर जांच शुरू कर दी है।

नहर से मिला सड़ा-गला शव

हनुमानगढ़, (निर्स)। जिले के नोहर में पुलिस ने बीकेएल नहर से अज्ञात व्यक्ति का सड़ा-गला शव बरामद किया है। शव कई दिन पुराना होने के कारण पहचान लायक नहीं है। युवक के एक हाथ पर संधीपा तो दूसरे हाथ पर एसपी लिखा हुआ है। नोहर पुलिस थाने के एएसआई मुंशी खां ने बताया कि सूचना मिली कि रोही अस्मरजाना में बीकेएल नहर में अज्ञात व्यक्ति का शव पड़ा है। सूचना मिलने पर वे पुलिस टीम के साथ मौके पर पहुंचे और 30-32 साल के युवक के शव को नहर से बाहर निकलवाया। सड़ी-गली अवस्था में मिले शव के एक हाथ पर संधीपा, जबकि दूसरे पर अंग्रेजी में एसपी लिखा हुआ है और हनुमाना जी का टैटू गुदा हुआ है। हल्की दाढ़ी है। कमर में लाल धागा बंधा है। एएसआई मुंशी खां ने बताया कि प्रथम दृष्टया शव पंजाब-हरियाणा क्षेत्र से बहकर आने की संभावना है।

बेर गांव में भिड़े दो पक्ष, तीन लोग हुए घायल

हनुमानगढ़, (निर्स)। भिरानी थाना क्षेत्र के गांव बेर में होली की रात को दो पक्ष भिड़ गए। इस दौरान हुई मारपीट में दोनों पक्षों के तीन लोगों के चोटें आईं। इस सम्बन्ध में दोनों पक्षों की ओर से भिरानी पुलिस थाने में परस्पर मुकदमे दर्ज कराए गए हैं।

भादरा सीओ नरेन्द्र पूनिया ने बताया कि योगेश (22) पुत्र कुलदीप जाट निवासी बेर ने मुकदमा दर्ज करावाते हुए बताया कि रात करीब 9.10 बजे वह अपने घर पर बैठे थे। तभी पड़ोस में रमेश जांगड़ा के घर में बैसे 10-15 आदमी शराब के नशे में आपस में गालियां दे रहे थे और ढोल बजा रहे थे। उसके बाद वे लोग गली में आकर जोर-जोर से गालियां देने लगे। तभी उसके पिता कुलदीप ने गली में जाकर इन लोगों

को समझाया कि वे गालियां न दें, लेकिन वे लोग नहीं माने और कहा कि हमें कौन रोक देगा, हम तो ऐसे ही करेंगे। हम गांव के बदमाश हैं। बात बढ़ने लगी तो पड़ोसियों ने उनको उनके घर भेज दिया। उसके बाद वे भी अपने घर आए। कुछ देर बाद सोमपाल पुत्र बाबूसिंह मेघवाल, उसके भाई विक्रम मेघवाल, विनोद पुत्र सतवीर मेघवाल व तीन अन्य जने उनके घर के तले के आगे आए और गाली देने लगे। साथ ही उनके घर के अंदर ईट और पत्थर फेंके। गेट पर डंडे मारने लगे। उसने गेट खोला तो विक्रम ने सिर पर डंडे से वार कर दिया। सोमपाल ने भी उस पर हमला किया। बचाव करते इन लोगों से हाथपाई हो गई। पड़ोसियों ने आकर छुड़वाया। पुलिस ने संबंधित धाराओं के तहत

मुकदमा दर्ज किया है। दूसरे पक्ष की तरफ से विक्रमसिंह (27) पुत्र दलवीर सिंह मेघवाल निवासी बेर ने रिपोर्ट दी कि सात मार्च को शाम के समय कुलदीप मौल पुत्र शेरसिंह, योगेश व तनुज पुत्र कुलदीप सिंह, मोनू पुत्र शिवकुमार मौल, सोहनलाल सांसी, सत्येन्द्र सांसी पुत्र सोहनलाल, किरण पुत्री कुलदीप मौल ने उस पर उसके भाई सोमवीर (24) पर जानलेवा हमला कर दिया। इनके पास धारदार हथियार और पिस्तौल थे। इन्होंने मारपीट की व जातिभेद गालियां दीं। मारपीट में उसके व भाई सोमवीर के चोटें लगीं। पुलिस ने मारपीट व एससीएसटी एक्ट के तहत मुकदमा दर्ज किया है। दोनों मामलों की जांच भादरा सीओ नरेन्द्र पूनिया कर रहे हैं।

निरीक्षण दल ने टिब्बी से खाद्य सामग्री के छह सैम्पल भरे



सी.एम.एच.ओ. के निर्देश पर खाद्य पदार्थों के सैम्पल लिए।

हनुमानगढ़, (निर्स)। जिले में गुरुवार को खाद्य टिब्बी से खाद्य सामग्री बनाने व बेचान करने वाले संस्थानों पर निरीक्षण की कार्यवाही की एवं खाद्य सामग्री के छह सैम्पल भरे गए। इस दौरान दुकानदारों को साफ-सफाई रखने के निर्देश भी दिए गए।

सीएमएचओ डॉ. ओपी चाहर ने बताया कि खाद्य पदार्थों में मिलावट पर अंकुश लगाने के लिए जिले में खाद्य सामग्री का निर्माण एवं विक्रय करने वाले संस्थानों पर निरीक्षण की कार्यवाही की गई। निरीक्षण दल में खाद्य सुरक्षा अधिकारी रफीक मोहम्मद, खाद्य सुरक्षा अधिकारी सुदेश गर्ग, सहायक कर्मचारी हीरावल्लभ एवं गार्ड बालमुकुंद ने खाद्य

सामग्री को बनाने एवं बेचान करने वाले संस्थानों की जांच की एवं सैम्पल एकत्र किया। डॉ. चाहर ने बताया कि आज टिब्बी में मै. गुरुनाक डेयरी से पनीर, मै. सोनू किरयाना स्टोर से सुदर्शन ब्राण्ड गाय का घी, मै. श्री पवनपुत्र जोधपुर स्वीट्स से रसगुल्ला, मै. रिद्धि सिद्धि स्वीट्स से रसगुल्ला, तलवाड़ा झील से मै. पंजाब स्वीट्स हाउस से बर्फी एवं मै. श्री कन्हैया डेयरी से दही का सैम्पल संग्रहित किया। दुकानदारों को साफ-सफाई रखने, लाइसेंस बनाने एवं उन्हें समय पर नवीनीकरण करवाने के निर्देश भी दिए गए। संग्रहित किए गए सैम्पल को जांच के लिए खाद्य प्रयोगशाला भिजवा दिया गया है।

दो युवकों से गांजा बरामद

भीलवाड़ा, (निर्स)। शहर के सुभाष नगर थाना क्षेत्र के अहिंसा सर्किल इलाके में देर रात रोड साइड पर खड़े दो युवकों को पुलिस ने संदेह के आधार पर पकड़ा तो उनके पास एक किलो दो सौ ग्राम गांजा मिला, जिसे बरामद कर दोनों को गिरफ्तार कर लिया गया। मामले की अग्रिम जांच सदर पुलिस कर रही है। पुलिस ने बताया कि पुलिस अधीक्षक आदर्श सिद्ध के आदेश से एसएचओ नंदलाल रिणवा, दीवान इस्लाम मोहम्मद, कांस्टेबल रावताराम, बबलू व चालक यशवंत के साथ रात में गश्त पर थे। वे, अहिंसा सर्किल के पास पहुंचे थे कि दो युवक रोड साइड पर अपनी उपस्थिति छिपाकर खड़े दिखे। इनमें से एक के हाथ में सफेद थैली थी। ये लोग थैली को एक-दूसरे को पकड़ाते नजर आये। पुलिस ने संदेह के आधार पर दोनों युवकों को पकड़ा।

पुछताछ करने पर युवकों ने खुद को सुर्या मोहल्ला, कोशियल निवासी जितेंद्र सिंह (35) पुत्र धैरुसिंह राजपूत व हरणी महादेव निवासी मनीष (22) पुत्र कालू जाट बताया। पुलिस ने दोनों से पुछताछ की तो वे कोई संतोषप्रद जवाब नहीं दे पाये और एसएचओ से उन्हें छोड़ देने की गुहार करने लगे। पुलिस ने इनके पास मिली थैली की नियमानुसार तलाशी ली तो उसमें गांजा मिला, जिसका वजन करने पर 1 किलो 200 ग्राम पाया गया। पुलिस ने गांजा बरामद कर दोनों को गिरफ्तार कर लिया। इनके खिलाफ एनडीपीएस एक्ट के तहत केस दर्ज कर लिया गया।

जीर्ण-शीर्ण हो रहा भीण्डर का सामान्य अस्पताल, बड़े हादसे के खतरे का अंदेशा

भीण्डर हॉस्पिटल परिसर में कई जगहों पर गिर रहा है प्लास्टर

भीण्डर, (नि.सं.)। उदयपुर जिले के भीण्डर उपखण्ड मुख्यालय के स्व. गुलाबसिंह शक्तावत सामान्य चिकित्सालय का भवन जीर्ण-शीर्ण हो रहा है, जिससे बड़े हादसे का खतरा बना हुआ है। लेकिन चिकित्सालय प्रशासन इसकी मरम्मत करवाने पर कोई ध्यान नहीं दे रहा है। चिकित्सालय परिसर में आउटडोर में पर्ची बनाने के काउंटर से लेकर वार्डों तक स्थिति खराब है। चिकित्सालय परिसर में कई जगहों पर प्लास्टर तो कई जगहों पर पत्थर उखड़ करके गिरने जैसे हो रहे हैं। चिकित्सालय परिसर में बनी हुई सड़क पर भी बड़े-बड़े गड्ढे हो रहे हैं। जिसकी भी मरम्मत नहीं हो पा रही है।

कभी भी गिर सकता है प्रवेश द्वार का छज्जा : भीण्डर हॉस्पिटल के आपातकालीन प्रवेश द्वार का छज्जा पूरी तरह से जीर्णशीर्ण हो रहा है और उससे प्लास्टर गिर रहा है। यहां से दिनभर में सैकड़ों मरीज और तीमारदार गुजरते हैं, कभी यहां से गुजरते समय ऊपर से अगर प्लास्टर नीचे आकर एकसाथ गिर जायेगा तो बड़ा हादसा हो सकता है। वहीं लोगों ने बताया कि ये छज्जा वर्षों पुराना है। इस पर लगातार पानी गिरने से जीर्ण-शीर्ण हो चूका है।



भीण्डर हॉस्पिटल में प्रवेश द्वार का जीर्ण-शीर्ण अवस्था में छज्जा।

इसकी मरम्मत तुरन्त नहीं कराई गई तो बड़ा हादसा हो सकता है।

पर्ची काउंटर हो रहा जीर्ण-

शीर्ण:- भीण्डर हॉस्पिटल का पर्ची काउंटर जीर्ण-शीर्ण हो रहा है। यहां पर प्लास्टर के साथ-साथ पत्थर की

पट्टियां भी उखड़ रही हैं। जबकि इस स्थान पर दिनभर में सैकड़ों मरीज अपनी पर्ची बनाने के लिए पहुंचते हैं। जीर्णशीर्ण

हॉस्पिटल के पर्ची काउंटर पर प्लास्टर के साथ पत्थर की पट्टियां भी उखड़ रही हैं

चिकित्सालय प्रशासन इसकी मरम्मत करवाने पर कोई ध्यान नहीं दे रहा है

हो रही पट्टियां अगर किसी के पैरों पर गिरेगी तो गंभीर घायल होने के साथ पैर टूटने का भी खतरा है। भीण्डर हॉस्पिटल में विभिन्न स्थानों पर टूट-फूट हो रही है, कई जगहों पर प्लास्टर उखड़ करके नीचे गिर रहा है। वहीं कई जगहों पर पानी लिकेज होकर पूरे भवन को खराब कर रहा है। वार्डों में भी स्थिति अच्छी नहीं है। वर्षों पुराने हो चुके भवन की मरम्मत के लिए सरकार से जारी होने वाला बजट का उपयोग कहा हो रहा है ये सवालियां निशान खड़ा करता है।